

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب کے نوٹس پر بنگرام سے فرار شدہ بچہ والدین کو مل گیا

اسلام آباد پولیس نے بچہ بازیاب کر کے بنگرام میں والد کے پاس پہنچا دیا

اسلام آباد () وفاقی محتسب اعجاز احمد قریشی کے نوٹس لینے پر بنگرام کے رہائشی حکیم خاں کا گھر سے فرار ہونے والا بچہ راولپنڈی سے بازیاب کروا کر والدین کے سپرد کر دیا گیا، جس پر بچے کے والد نے وفاقی محتسب کا شکریہ ادا کیا ہے۔ تفصیلات کے مطابق وفاقی محتسب سیکرٹریٹ کی چلڈرن گریونز کمشنر سیدہ وقار النساء ہاشمی کی فیلڈ ریسرچ کے دوران اسلام آباد کے ایک بس اسٹاپ پر خیبر پختونخواہ کے ایک بچے سے ملاقات ہوئی جس نے بتایا کہ وہ یتیم ہے اور اس نے کبھی اپنے والدین کو نہیں دیکھا، انہیں محسوس ہوا کہ بچہ کچھ چھپا رہا ہے۔ وفاقی محتسب نے معاملے کی تحقیقات کے لئے کیس اسلام آباد پولیس اور چائلڈ پروٹیکشن انسٹی ٹیوٹ کو بھیج دیا جس پر اسلام آباد پولیس نے بچے کو اپنی تحویل میں لے کر بنگرام پولیس کے ذریعے اس کے والد حکیم خاں کے حوالے کر دیا ہے۔ بچے کے والد نے ایک تحریری بیان میں وفاقی محتسب کا شکریہ ادا کرتے ہوئے بتایا ہے کہ اس کا بیٹا اسے مل گیا ہے۔

